

There are no translations available.



Хамшаҳриёни азиз!

Хамасола дар кишвари азизамон- Тоҷикистон баъди поён расидани моҳи шарифи Рамазон Иди сайиди Фитр тачлил карда мешавад ва соли равон санаи 15-уми июн тачлили ин ид рост омад. Аз ин рӯ, ба ин муносибат Шуморо ба Иди сайиди Фитр табрику муборакбод менамоем ва бароятон тансихативу хонаободӣ таманно дорам. Лозим ба кайд аст, ки Иди Рамазон чун дигар идҳои миллӣ давлатӣ ҳамасола тачлил мегардад. Фарҳангу расму оини мо моҳи Рамазонро чун моҳи тоату ибодат, моҳи сахову хайр ва моҳи бахшиданиҳо қабул кардааст. Дигар ин ки дар ин моҳ бузургон гуфтаанд, ки бояд кинаву кудурат байни инсонҳо пош ҳурад ва барпо гардидани оштиву рафокат байни одамони чандин вақт ба ҳам наомада боз яке аз фазилатҳои ин моҳи муборак мебошад.

Асосгузори сулҳу ваҳдати миллӣ-Пешвои миллат мухтарам Эмомалӣ Раҳмон дар вохӯриашон бо намояндагони ҷомеаи кишвар, ки санаи 12-уми майи соли равон бахшида ба фарорасии моҳи шарифи Рамазон баргузор гардида буд чунин кайд намуда буданд: “Мардуми мо дар доираи аҳкоми шариат фаризаву вочиботи диниро озодона адо мекунанд ва арзишҳои инсондӯстонаву хайрхоҳонаи онро ғиромӣ медоранд. Дар баробари ин, моҳи шарифи Рамазон ба сифати яке аз рукнҳои дини мубини ислом имтиҳони нафсу ҷисми саркаши инсонӣ буда, одамонро ба сабру таҳаммул, эҳтироми яқдигар, раҳму шафкат ва кумак намудан ба эҳтиҷмандону камбизоатон хидоят месозад.” Хушбахтона дар ин моҳи шариф аз ҷониби шахсони саховатпеша дар шаҳри Истиклол низ дастгириҳо бо раванги том ба роҳ монда шуд ва кайд менамоем, ки ин амалҳои нек дар ҳақиқат чунин инсонҳоро байни мардум соҳибэҳтиром мегардонад.

Бояд кайд кард, ки дар кишвари соҳибистиклоламон Тоҷикистон ба муқаддасоти

фарханги динӣ диккати хаматарафа дода мешавад. Имрӯз беш аз муассисаҳои таълимӣ фаъолият намудани масҷидҳо, сафарбар намудани зиёратмандони хонаи Худо зиёдтар аз кишварҳои ҳамсоя, ташкили донишгоҳи исломӣ ва ғайра аз ин ғамхориҳо дарак медиҳад. Меҳоҳам бароятон кайд намоям, ки дар даврони Шӯравӣ танҳо аз шаҳрамон ҳамагӣ 1 ё 2 нафар ба зиёрати Хонаи Худо рафта будаанду ҳалос. Аммо баъди ба даст овардани Истиклолият то имрӯз зиёда аз 70 нафар сокинони шаҳр зиёрати ин мавзеи муқаддасро намудаанд.

Лозим ба кайд аст, ки чунин арҷгузорӣ ба фарханги динӣ дар шароити суботу оромӣ ва сулҳу амният ба роҳ монда мешавад. Вобаста ба ин, шукронаи истиклолият ба ваҳдати миллиро ҳар як нафар шаҳрванд бояд ба ҷо орад, зеро тинчӣ ба оромӣ ва сулҳу субот ибодати мардумро возеҳтар равшантар мегардонад. Дар осудагӣ инсон метавонад рукнҳои бандагии ҳешро ба ҷо оварад. Рӯ меоварем ба баъзе мамлакатҳои исломӣ, ки дар онҳо аз ҷониби гурӯҳҳои экстремистӣ террористӣ ҷангу ҷадал, фитнаву дасиса ва зулму асорат болои мардум пиёда карда шудааст. Аксаран хонаҳои ҳудро тарк намуда, ба марзи дигар кишварҳо раҳсипоранд, яъне дар умум ҳукуки зиндагии шоистаи онҳо поймол гардида, айни замон эшон на ибодаташонро медонанду на фаъолиятшонро, фақат онҳо дар пайи зинда мондан мебошанду ҳалос. Пешвои миллат муҳтарам Эмомалӣ Раҳмон дар ин маврид низ чунин баён кардаанд, ки “Онҳое, ки исломро ба василаи мубориза барои қудрат табдил медиҳанд ва даъвои ҳукумати ба ном исломӣ доранд, беҳабаранд, ки дар ин роҳ имон, эътиқод ва вичдонашонро бо ғаразҳои нопок омехта мегардонанд ва манбаи тарбияи инсонӣ қомилро аз даст медиҳанд.” Дар ин рағб ҳар як нафар сокини фаъол бояд ҷиҳати пешгирии шомил гардидани сокинон, алалҳусус ҷавонон ба ҳаргуна ҳизбу ҳаракатҳои тундрав қӯшиш ба ҳарч намояд. Аз ин лиҳоз, ҳамаи мо вазифадорем, ки наврасону ҷавононро дар рӯҳияи ватандӯстӣ ба ҳудушиносӣ ва ифтихори милли тарбия намоем, онҳоро ба роҳи дурусти зиндагӣ раҳнамоӣ созем ва барои омӯзиши илму дониш, қасбу ҳунароҳои замонавӣ ва эҳтирому риояи қонуният таъшиқ намоем.

Маротибаи дигар низ меҳоҳам кайд намоям, ки аҳли сокинони шаҳр дар баробари пос доштани арзишҳои динӣ, озодӣ ва сулҳу оромӣ, ки неъматҳои бебаҳои зиндагӣ маҳсуб меёбанд, муҳаббат ба Ватанро низ дар маркази таваҷҷуҳи ҳеш қарор диҳанд, зеро аз соҳибватанӣ дида бузургтар муқаддасоте нест.

Дар ин рӯзи нек бори дигар Шумо ҳамшаҳриёни азизро ба Иди мубораки Рамазон табрику таҳният намуда, бароятон аз даргоҳи Худованди Қарим хоҳири ҷамъу рӯзгори

осуда ва икболи неку дастурхони пурфайзро таманно дорам.

Ид муборак, хамшахриёни арчманд!